



Nepal Satellite Telecom Pvt. Ltd.
Hello Nepal Bhawan, New Baneshwor, Kathmandu, Nepal.
Tel: +977-1-4785602, 4785672, Fax: +977-1-4785601
E-mail: info@nepalsatellite.com.np, mail@hellonepalgsm.com
www.hellonepalgsm.com

च-१. ४१/०६२/६३

आन्तरिक राजश्व कार्यालय

नयाँबानेश्वर, काठमाण्डौ ।

मिति २०७६।२।७

विषय- प्रेश विज्ञप्ती सम्बन्धमा ।

उपरोक्त सम्बन्धमा त्यस कार्यालयबाट मिति २०७६।०२।०३ को भन्दै मिति २०७६।२।६ मा प्रेषित हस्ताक्षरविहिन प्रेश विज्ञप्ती प्रति यस प्रा.लि.को ध्यानाकर्षण भै गम्भिर आपत्ति रहेको व्यहोरा निम्नानुसार अनुरोध गर्दछौ ।

(१) सर्वप्रथम उक्त प्रेश विज्ञप्ती अध्ययन गरी हेर्दा त्यस कार्यालयबाट यस प्रा.लि.का विरुद्ध आयकर ऐन २०५८ को दफा १०२ बमोजिमको कर निर्धारण आदेश मिति २०७६।१।३१ मा निर्णय गरी यस प्रा.लि.मा मिति २०७६।२।१ मा बुझाउन पठाउँदा यस प्रा.लि.बाट बुझ्न अस्वीकार गरेको र विद्युतिय माध्यमबाट पठाएको भनी उल्लेख भएकोमा उक्त सबै व्यहोरा भुठा र कपोलकल्पित भएको हुँदा त्यस कार्यालयबाट मिति २०७६।२।१ मा कुनै व्यक्ति कुनैपनि पत्र लिएर यस प्रा.लि.मा नआएको व्यहोरा स्मरण गराउन चाहन्छौ । साथै विद्युतिय माध्यमबाट उक्त कर निर्धारण आदेश मिति २०७६।२।१ मा नभई मिति २०७६।२।५ मा मात्र प्रेषित गरिएको व्यहोरा यस कार्यालयमा रहेको इमेलबाट अंकित मितिबाटै प्रष्ट हुन्छ । यसरी सरकारी आधिकारीक निकायबाट भुठा र गलत तथ्य राखी Back Date अंकित गरी प्रेश विज्ञप्ती प्रकाशित गर्नु अनपेक्षित तथा कसुरजन्य कार्य भएको प्रष्टै छ ।

(२) त्यस कार्यालयबाट यस प्रा.लि.का नाममा मिति २०७६।१।११ मा आयकर ऐन २०५८ को दफा १०१ बमोजिम संशोधित कर निर्धारण किन नगर्ने भनी ऐनको दफा १०१ को (६) बमोजिम १५ दिने सूचना जारी गरे पश्चात उक्त सूचना बमोजिम यस प्रा.लि.ले कर तिर्नु





Nepal Satellite Telecom Pvt. Ltd.
Hello Nepal Bhawan, New Baneshwor, Kathmandu, Nepal.
Tel: +977-1-4785602, 4785672, Fax: +977-1-4785601
E-mail: info@nepalsatellite.com.np, mail@hellonepalgsm.com
www.hellonepalgsm.com

बुझाउनु नपर्ने आधार कारण सहित त्यस कार्यालयमा मिति २०७६।१।२७ मा नै लिखित जवाफ पेश गरीसकेको यद्यपी त्यस कार्यालयबाट एकलौटीरूपमा कर निर्धारण आदेश जारी गर्न सक्ने आशंका उत्पन्न भई उल्लेखित मिति २०७६।१।११ मा त्यस कार्यालयबाट जारी सूचना र तत् सम्बन्धमा भएका र हुने निर्णयसमेत बदर गरी पाउन उत्प्रेषणयुक्त प्रतिषेध लगायतको आदेश जारी गरी पाउन मिति २०७६।१।२५ मा सम्मानीत सर्वोच्च अदालतमा रिट निवेदन प्रस्तुत गरिएकोमा सर्वोच्च अदालतका रजिष्ट्रारबाट उक्त निवेदन दरपिठ गरेको हुंदा मिति २०७६।१।२६ गते कानून दिवस परी अदालत बन्द रहेको हुंदा मिति २०७६।१।२७ मा रजिष्ट्रारको दरपिठ आदेश बदर गरी पाउन सम्मानीत सर्वोच्च अदालतसमक्ष निवेदन गरेकोमा सम्मानीत अदालतबाट मिति २०७६।१।३० मा उक्त दरपीठ आदेश बदर गर्दै यस प्रा.लि.को रिट निवेदन दर्ता गर्ने गरी भएको आदेशानुसार मिति २०७६।२।१ मा रिट निवेदन दर्ता भई मिति २०७६।२।२ मा सम्मानित अदालतको इजलाससमक्ष पेश भई विपक्षीहरूको नाममा कारण देखाउ आदेश जारी गर्दै रिट निवेदनको अन्तिम टुङ्गो नलागेसम्मका लागि आ.व.०६८।६९ मा निर्धारण भईसकेको विषयलाई लिएर मिति २०७६।१।११ मा ४(चार) वर्ष व्यतित भई कर निर्धारण भएको अवस्था देखिएकोले निवेदकका नाममा मिति २०७६।१।११ मा जारी भएको पत्रानुसारको कुनैपनि काम कारबाही अगाडी नबढाई यथास्थितिमा राख्नु भनी अन्तरिम आदेशसमेत जारी भै सकेको र सम्मानीत अदालतको आदेश एवं यस प्रा.लि.को रिट निवेदनको प्रतिलिपीसहितको म्याद त्यस कार्यालयमा मिति २०७६।२।५ मा तामेल भै सकेपछि सम्मानीत अदालतको आदेशलाई निष्प्रभावी गर्ने गराउने उद्देश्य लिई कलुसित मनसायले उत्प्रेरित भै उक्त प्रेश विज्ञप्ती प्रकाशित गरेको देखिन्छ ।

(३) त्यस कार्यालयबाट निर्धारण गरेको संशोधित कर का सम्बन्धमा त्यस कार्यालयले जे जो आफ्नो भएको धारणा तथा विचार लिखित जवाफ माफत सम्मानीत अदालतसमक्ष राख्न सक्ने र सोका लागि म्यादसहितको सूचना तामेल भईसकेको अवस्थामा Back date मा प्रेश विज्ञप्ती प्रकाशन गर्ने कार्यले सम्मानीत अदालतसमक्ष विचाराधिन रहेको विषयलाई प्रभावित पार्न सक्ने र अदालतको अवहेलनासम्म हुन सक्ने देखिंदा यस प्रा.लि.ले उक्त कानूनी प्रकृया अवलम्बन गर्नसक्ने हुंदा त्यस बाट उत्पन्न हुने परिणाम प्रति त्यस कार्यालय स्वयं जिम्मवार हुने व्यहोरा सविनय अनुरोध गर्दछौं ।





Nepal Satellite Telecom Pvt. Ltd.
Hello Nepal Bhawan, New Baneshwor, Kathmandu, Nepal.
Tel: +977-1-4785602, 4785672, Fax: +977-1-4785601
E-mail: info@nepalsatellite.com.np, mail@hellonepalgsm.com
www.hellonepalgsm.com

(४) कुनैपनि कम्पनीको प्रचलित कानून बमोजिम मात्र कर तिर्ने दायित्व रहन्छ भने कर लिने निकाय (कर कार्यालय, आन्तरिक राजश्व विभाग) आदिको कर उठाउने अधिकारपनि कानून सम्मत नै रहेको हुन्छ । प्रारम्भिक रुपमा आय विवरणको आधारमा कर निर्धारण र सो पश्चात संशोधित कर निर्धारणसमेत भई करचुक्ता प्रमाणपत्र जारी गरीसके पश्चात ऐन द्वारा निर्धारित ४ वर्षे हदम्याद व्यतित भईसके पछि कानून विपरित कर निर्धारण गर्न गराउन मिल्ने होइन ।

(५) आयकर ऐनको दफा ८४ ले कुनैपनि कर्मचारीले आफ्नो कर्तव्य पालनको शिलशिलामा आफ्नो कब्जामा वा जानकारीमा आउने सबै कागजात तथा जानकारी गोप्य राख्नु पर्ने व्यवस्था गरेको छ । ऐनले निर्दिष्ट गरेको व्यवस्था विपरित यस प्रा.लि.(करदाता) को विवरण सार्वजनिकरुपमा प्रेश विज्ञप्ती प्रकाशित गर्नाले ऐनको दफा ८४ द्वारा परिभाषित कसुर हुन गएको हुंदा त्यस्तो कसुरमा ऐनको दफा १२६ द्वारा व्यवस्थित ८० हजार रुपैयासम्म जरिवाना वा १ वर्षसम्म कैद वा दुवै सजायको मागदावी लिई ऐनको दफा १३० तथा १३१ बमोजिमको कानूनी प्रकृया अवलम्बन गर्न यस प्रा.लि.बाध्य हुने व्यहोरा सादर अनुरोध गर्दछौं ।

(६) त्यस कार्यालयबाट प्रेषित विज्ञप्तीमा हस्ताक्षर नभएको र आधिकारीकतामा प्रश्न गर्ने ठाउँ देखिंदा कहिंकतैबाट ह्याक भएको भन्ने हो भने त्यस्तो कार्य लाई खण्डन गर्नसमेत अनुरोध गर्दै सम्मानीत अदालतसमक्ष दायर रहेको प्रस्तुत रिट निवेदनका सम्बन्धमा अन्तिम टुङ्गो नलागेसम्म सम्मानीत अदालतसमक्ष विचाराधिन रहेको विषयमा प्रभाव पर्ने र पार्ने किसिमको कुनैपनि कार्य नगर्नु हुन पूनः सादर अुरोध गर्दछौं ।

भवदिय



अजेयराज सुमारी पराजुली
संचालक

बोधार्थ : आन्तरिक राजश्व विभाग, लाजिम्पाट काठमाण्डौ